

अस्तित्वात असलेल्या महाविद्यालयात नवीन
विद्याशाखांना मान्यता देण्याबाबत...

महाराष्ट्र शासन
उच्च व तंत्र शिक्षण विभाग
शासन आदेश क्रमांक: एनजीसी २०१३/(१०१/१३)/मशि-४
मंत्रालय विस्तार भवन, मुंबई ४०००३२
दिनांक : ४ मार्च, २०१४

संदर्भ -

- १) शासन निर्णय क्र. एनजीसी २०१०/(१९३/१०)/मशि-४, दि. ३० ऑक्टोबर, २०१०.
- २) शासन निर्णय क्र. एनजीसी २०११/(२४०/११)/मशि-४, दि. २५ ऑक्टोबर, २०११.
- ३) शासन आदेश क्र. एनजीसी २०१३/(१०१/१३)/मशि-४, दि. १० जुलै २०१३.
- ४) शासन आदेश क्र. एनजीसी २०१३/(१०१/१३)/मशि-४, दि. १५ जुलै २०१३.
- ५) शासन आदेश क्र. एनजीसी २०१३/(१०१/१३)/मशि-४, दि. २५ जुलै २०१३.
- ६) शासनपत्र क्र. एनजीसी २०१३/(१०१/१३)/मशि-४, दि. ३ सप्टेंबर २०१३
- ७) संचालक, महाविद्यालय व विद्यापीठे विकास मंडळ, राष्ट्रसंत तुकडोजी महाराज नागपूर विद्यापीठ, नागपूर यांचे पत्र क्र. मविविम/२०१३/डीपी/१४९०, दि. ०८ ऑक्टोबर २०१३

शासन आदेश -

महाराष्ट्र विद्यापीठ अधिनियम, १९९४ मधील कलम ८२ व ८३ मधील विहित कार्यपद्धती अवलंबून नवीन महाविद्यालय/विद्याशाखा/अभ्यासक्रम/विषय/अतिरिक्त तुकड्या इत्यादिना मंजूरी देण्याचे प्रस्ताव विद्यापीठांद्वारे शासनास सादर करावयाचे असतात. त्यानुसार शैक्षणिक वर्ष २०१३-१४ साठी राज्यातील अकृषी विद्यापीठांनी विद्याशाखांचे प्रस्ताव सादर केले होते. सदर प्रस्तावांची संदर्भीय क्रं. १ व २ येथील शासन निर्णयान्वये विहित करण्यात आलेल्या निकषांच्या आधारे छाननी करण्यात आली. विद्यापीठांच्या शिफारशी, शासनस्तरावर केलेली छाननी, महाविद्यालयांनी प्राप्त केलेला नॅक दर्जा किंवा त्यासाठी दाखल केलेला अर्ज इत्यादी विचारात घेवून पात्र ठरलेल्या प्रस्तावांना संदर्भीय क्र. ३, ४ व ५ येथील शासन आदेशान्वये मंजूरी प्रदान करण्यात आली आहे. शासनस्तरावरील छाननीत अपात्र संस्थांच्या प्रस्तावांमधील त्रुटी संबंधीत विद्यापीठांना पाठवून, संस्थांनी विद्यापीठाकडे सादर केलेल्या मुळ प्रस्तावांमध्ये या त्रुटींची कागदपत्रे असल्यास ती उपलब्ध करून देण्याच्या सूचना विद्यापीठांना संदर्भीय क्रं. ६ येथील पत्रान्वये देण्यात आल्या होत्या. त्यानुसार विद्यापीठांनी सादर केलेली कागदपत्रांची पुर्नछाननी करण्यात आली. पुर्नछाननी अंती पात्र ठरलेल्या पुढील विवरणपत्रात नमूद केलेल्या संस्थांना महाराष्ट्र विद्यापीठ अधिनियम १९९४ मधील कलम ८२(५) व ८३(५) अन्वये शासनास प्राप्त अधिकारानुसार शासन पुढील अटी व शर्तीच्या अधिन राहून सन २०१४-१५ पासून कायम विना अनुदान तत्वावर विद्याशाखा मंजूर करीत आहे.

अ.क्र.	संस्थेचे नाव	महाविद्यालयाचे नाव	विद्याशाखा
राष्ट्रसंत तुकडोजी महाराज नागपूर विद्यापीठ, नागपूर			
१.	स्वर्गीय गणेशसिंग बहुद्देशीय ग्रामीण विकास शिक्षण संस्था, वर्धा	वि. आर. कॉलेज, वरदविनायक कॉम्प्लेक्स, वर्धा	१) वाणिज्य - बॅचलर ऑफ कॉमर्स - मराठी माध्यम - १ तुकडी २) वाणिज्य - बॅचलर ऑफ कॉमर्स (कम्प्यूटर ॲप्लीकेशन) इंग्रजी माध्यम - १ तुकडी ३) वाणिज्य - डिप्लोमा इन बिझनेस मॅनजमेंट इंग्रजी माध्यम - १ तुकडी ४) वाणिज्य - डिप्लोमा इन टॅक्सेशन इंग्रजी माध्यम - १ तुकडी

अटी व शर्ती:-

- स्वर्गीय गणेशसिंग बहुद्देशीय ग्रामीण विकास शिक्षण संस्था, वर्धा यांनी विभागीय सहसंचालक, उच्च शिक्षण नागपूर विभाग नागपूर यांचेकडे ते भविष्यात कोणत्याही परिस्थितीत अनुदानाची मागणी करणार नाहीत असे हमीपत्र रु. १००/- च्या नॉन ज्युडीशियल स्टॅप पेपरवर सादर करावे.
- विभागीय सहसंचालक, उच्च शिक्षण नागपूर विभाग नागपूर यांनी स्वर्गीय गणेशसिंग बहुद्देशीय ग्रामीण विकास शिक्षण संस्था, वर्धा यांनी वरील हमीपत्र सादर केल्याशिवाय व तसे सहसंचालकाचे प्रमाणपत्र प्राप्त झाल्याशिवाय विद्यापीठाने संलग्नतेची प्रक्रिया सुरु करू नये.
- विद्यापीठाने विहित केलेल्या निकषानुसार व विद्यापीठ अनुदान आयोगाने विहित केलेल्या शैक्षणिक पात्रतेनुसार महाविद्यालयाने अध्यापक / कर्मचारी वर्ग नेमणे आवश्यक असून, इतर सर्व आवश्यक पायाभूत सोयी उपलब्ध कराव्यात व त्याची खात्री विभागीय सहसंचालक, उच्च शिक्षण नागपूर विभाग नागपूर यांनी करावी व तदनंतरच उपरोक्त अट क्र. २ मधील प्रमाणपत्र विद्यापीठास द्यावे.
- महाविद्यालयाने कोणत्याही परिस्थितीत मंजूर प्रवेश क्षमतेपेक्षा जास्त प्रवेश देऊ नयेत.
- विद्याशाखा मंजूर करण्यात आलेल्या महाविद्यालयाची स्थापना होवून ५ वर्षे झाली असल्यास अथवा त्यास ५ वर्षे पूर्ण झालेली नसल्यास ५ वर्षे पूर्ण होताच १ वर्षाच्या आत नॅक मुल्यांकन करून घ्यावे व ते या कालावधीत न मिळाल्यास विद्याशाखेची मान्यता आपोआप रद्द होईल.
- विद्यापीठ अनुदान आयोगाच्या यु.जी.सी. (ॲफिलिएशन ऑफ कॉलेजेस बाय युनिव्हर्सिटीज) रेग्युलेशन २००९ मध्ये महाविद्यालयांना संलग्नीकरण देण्याबाबत विहित निकषांची पूर्तता केल्याशिवाय संबंधित महाविद्यालयांना संलग्नीकरण देण्याची कार्यवाही विद्यापीठाने करू नये.
- विद्यापीठाने संलग्नीकरण देण्याबाबत आवश्यक असलेली पुढील कार्यवाही करण्यापूर्वी शासन मान्यता आदेशाचे अवलोकन केल्याशिवाय व विभागीय सहसंचालकांचे प्रमाणपत्र मिळाल्याशिवाय संलग्नता देण्याची प्रक्रिया सुरु करू नये. विद्यापीठाने संलग्नतेबाबतचा पूर्तता अहवाल संचालक, उच्च

शिक्षण, महाराष्ट्र राज्य, पुणे व विभागीय सहसंचालक, उच्च शिक्षण नागपूर विभाग नागपूर यांना पाठवावा.

३. विद्यापीठाने व विभागीय सहसंचालक नागपूर विभाग नागपूर यांनी मंजूर करण्यात येत असलेल्या विद्याशाखेचा नियतकालिक आढावा घेऊन सदर विद्याशाखेसाठी मंजूर विद्यार्थी संख्येच्या ५०% किंवा त्यापेक्षा कमी विद्यार्थी दिसून आल्यास सदर विद्याशाखेची मान्यता रद्द समजून तसे शासन व विद्यापीठाच्या माहितीने विभागीय सहसंचालकांनी आदेश काढावेत.

सदर आदेश शासनाच्या www.maharashtra.gov.in या संकेतस्थळावर उपलब्ध असून त्याचा सांकेतांक क्र. २०१४०३०५११०७४९६२०८ असा आहे.

महाराष्ट्राचे राज्यपाल यांच्या आदेशानुसार व नावाने.

(नि. भा. मराळे)

अवर सचिव, महाराष्ट्र शासन

प्रत,

- १) कुलसचिव, राष्ट्रसंत तुकडोजी महाराज नागपूर विद्यापीठ , नागपूर
- २) संचालक, उच्च शिक्षण, महाराष्ट्र राज्य, पुणे
- ३) विभागीय सहसंचालक, उच्च शिक्षण नागपूर विभाग, नागपूर
- ४) संबधीत संस्था
- ५) निवड नस्ती (मशि-४)